

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీశోభకృత్ నామ సంవత్సరం, ఉత్తరాయణం,  
శిశిర ఋతువు, ఫాల్గుణమాసం

- 301

శుక్ల అష్టమి - 17.03.2024

మృగశిర- ఆదివారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, చతుస్త్రింశసర్గ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే చతుస్త్రింశస్సర్గః**

తం పరిష్కజ్య బాహుభ్యాం తావుభౌ రామలక్ష్మణౌ ।  
పర్యజ్కే సీతయా సార్థం రుదంతః సమవేశయన్ ॥ 34.20 ॥

అథ రామో ముహూర్తేన లబ్ధసంజ్ఞం మహీపతిమ్ ।  
ఉవాచ ప్రాజ్ఞలిర్భుత్వా శోకార్ణవపరిప్లుతమ్ ॥ 34.21 ॥

ఆప్యచ్ఛే త్వాం మహారాజ సర్వేషామీశ్వరోఽసి నః ।  
ప్రస్థితం దణ్డకారణ్యం పశ్య త్వం కుశలేన మామ్ ॥ 34.22 ॥

లక్ష్మణం చానుజానీహి సీతా చాన్వేతి మాం వనమ్ ।  
కారణైర్బహుభిస్తథైః ఆర్యమాణౌ న చేచ్ఛతః ॥ 34.23 ॥

అనుజానీహి సర్వాన్ః శోకముత్స్రుజ్య మానద ।  
లక్ష్మణం మాం చ సీతాం చ ప్రజాపతిరివ ప్రజాః ॥ 34.24 ॥

ప్రతీక్షమాణమవ్యగ్రమ్ అనుజ్ఞాం జగతీపతేః ।  
ఉవాచ రాజా సమ్ప్రేక్ష్య వనవాసాయ రాఘవమ్ ॥ 34.25 ॥

అహం రాఘవ కైకేయ్యా వరదానేన మోహితః ।  
అయోధ్యాయాస్త్యమేవాద్య భవ రాజా నిగృహ్య మామ్ ॥ 34.26 ॥

ఏవముక్తో నృపతినా రామో ధర్మభృతాం వరః ।  
ప్రత్యువాచాజ్ఞలిం కృత్వా పితరం వాక్యకోవిదః ॥ 34.27 ॥

భవాన్ వర్ష సహస్రాయ పృథివ్యా నృపతే పతిః ।  
అహం త్వరణ్యేవత్స్యామి న మే కార్యం త్వయాఽన్వతమ్ ॥ 34.28 ॥

నవ పశ్చ చ వర్షాణి వనవాసే విహృత్య తే ।  
పునఃపాదౌ గ్రహీష్యోమి ప్రతిజ్ఞాన్తే నరాధిప ॥ 34.29 ॥

రుదన్నార్తః ప్రియం పుత్రం సత్యపాశేన సంయతః ।  
కైకేయ్యా చోద్యమానస్తు మిథో రాజా తమబ్రవీత్ ॥ 34.30 ॥

శ్రేయసే వృద్ధయే తాత పునరాగమనాయ చ ।  
గచ్ఛస్వారిష్టమవ్యగ్రః పన్థానమకుతోభయమ్ ॥ 34.31 ॥

న హి సత్యాత్మనస్తాత ధర్మాభిమనసస్తవ ।  
 వినివర్తయితుం బుద్ధిః శక్యతే రఘునన్దన ॥ 34.32 ॥

అద్య త్విదానీం రజనీం పుత్ర మా గచ్ఛ సర్వథా ।  
 ఏకాహదర్శనేనాపి సాధు తావచ్ఛరామ్యహమ్ ॥ 34.33 ॥

మాతరం మాం చ సమృశ్యన్ వసేమామద్య శర్వరీమ్ ।  
 తర్పితః సర్వకామైస్త్యం శ్వః కాలే సాధయిష్యసి ॥ 34.34 ॥

దుష్కరం క్రియతే పుత్ర సర్వథా రాఘవ త్వయా ।  
 మత్ప్రియార్థం ప్రియాంస్త్యక్త్యా యద్యాసి విజనం వనమ్ ॥ 34.35 ॥

న చైతన్మే ప్రియం పుత్ర శపే సత్యేన రాఘవ ।  
 ఛన్నయా చలితస్త్యస్మి స్త్రియా ఛన్నాగ్నికల్పయా ॥ 34.36 ॥

వఞ్చనా యా తు లబ్ధా మే తాం త్వం నిస్తర్తుమిచ్ఛసి ।  
 అనయా వృత్తసాదిన్యా కైకేయాఽభిప్రచోదితః ॥ 34.37 ॥

న చైతదాశ్చర్యతమం యత్త్వం జ్యేష్ఠస్సుతో మమ ।  
 అపాన్వతకథం పుత్ర పితరం కర్తుమిచ్ఛసి ॥ 34.38 ॥

అథ రామస్తథా శ్రుత్వా పితురార్తస్య భాషితమ్ ।  
 లక్ష్మణేన సహ భ్రాత్రా దీనో వచనమబ్రవీత్ ॥ 34.39 ॥

ప్రాప్స్యోమి యానద్య గుణాన్ కో మే శ్వస్తాన్ ప్రదాస్యతి ।  
 ఉపక్రమణమేవాతః సర్వకామైరహం వృణే ॥ 34.40 ॥

ఇయం సరాష్ట్రా సజనా ధనధాన్యసమాకులా ।  
 మయా విస్పృష్టా వసుధా భరతాయ ప్రదీయతామ్ ॥ 34.41 ॥

**అథ శ్రీమద్రామాయణే ఆదికావ్యే అయోధ్యాకాణ్డే చతుస్త్రింశస్సర్గః**

**॥ ధీలక్ష్మిణిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
 శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరామచంద్ర పరబ్రహ్మణే నమః ॥**

**అథ భస్మస్థో ధ్యేనమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాస్థాస్థో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

